

IN - NAHILA

TA

AGOSTINO LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeug dac li gharaf hallat il helu ma'l mehtieg

85.

16 ta' APRIL 1910.

IT-TIENI SENA

FTEHIM.

Hadd ma jista jissieheb ghal ankas minn sena; u jecch ma jgharrafx lili, b'il mictub, ghallankas hmistax kabel, li ma fi hsiebux ijgedded, inghodd bhala 'msieheb gha's-sena ta' uara. Il hlas, b'il kuddiem, hu: ghal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur jeu b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand is-Sur GANNI CRITIEN, ta' Strada Rjali ta' Belt, fejn jista jsir il hlas ta' l-gazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo.

Is-Salesjani.

Il Kdeides Dun Bosco halla mictub:— «*Si dia ai giovani ampia liberta di saltare, correre, schiamazzare a piacimento. La ginnastica, la musica, la declamazione, il teatrino ben scelto e modesto, le passeggiate sono mezzi efficacissimi per ottenere la disciplina e giovare alla moralità ed alla sanità;*» u ghandu ragun ghaliex jecch trid li it-tfal jitghallmu b'il kalb u bla ma jaghmlu hsara f'sahhithom, li hi il pedament ta' cull gherf, hemm bzonn li tiehed ijghallimhom jakbzu, jitlieghbu u jghajtu chemm jinhtieg; u li tiehed ijhajarhom li jitghallmu il-lingui billi jharrighom jirrecita f'teatrin onest halli jidra ucoll ma jisthux kuddiem in-nies. Ma' dana tiehed ijzid it-taghlim ta' l-musica l-ferrah il klub, il passiggati li jhaddmu id-demm u is-snajja li jhejju it-triek ta' l-kriegh il hobz u jkun ukkaf sistema m'il isbah ta' trobbija u taghlim ta' z-zghazagh tant ghal gid ta' ruhhom chemm ucoll ghal gid ta' gisimhom, sistema li hu mibni fuk it-tliet sisien kauija: is-sahha ta' l-gisem, il-tharriq ta' l-mohh u it-tjubija ta' l-kalb; ghaliex dauna it-tliet huejjeq jecch tiehodhom uahda uahda ma humiex b'iz-zejjed biex tohlok sistema tajjed ta' taghlim izda meta tiehodhom it-tlieta f'dakka tunc bnejt l-ahjar sistema biex trabbi zghazagh chif ijrid Alla u chif ghandna bzonn f'il hajja ucoll.

Dana hu is-sistema tant sabih li halak il gharef Don Bosco biex bih ijtalla hafna zaghazagh b'sahhithom u galantomi, dana hu is-sistema li bih miexjin, bi hrara u hegga ta' min ijfahharhom, il Patrijiet Salesjani ta' Ta's-Sliema, izda lill Gvern

hanin taghna ma ghogbux ghaliex ijrid ijdallhal fostna is-sistema ta's-suldati, ta's-suat b'il curbaq bhal ma jsauiu il bahrin abbord, fi ftit cliem SISTEMA INGLIZ, bhal ma kal hu b'fomm is-Segretarju tieghu; bhallichiecu l-Inglizi biss jafu jghallmu u jrabtu it-tfal u bhallichiecu l-educazzjoni ta' l-gnus latini hi xi haga ankas minn dic ta' l-gnus ftit ilu salvaggi ta'n-Nord.

Jiena ga tarrafilcom f'numru ta' kabel li uasal biex jagh-lak il cuntratt ta's-Salesjani u li il Gvern ma jridx ijgeddedulhom chemm il darba ma jgibux surmastrijiet inglizi u jmixxu it-taghlim fuk sistema ingliz. Ghala dana jrid jaghmlu ghadni ma nistax nifhem ghaliex li chien tasseu ja' li is-sistema u is-surmastrijiet inglizi huma ahjar minn dauc ta' nazzjonijiet ohra chien imissu ilu fl-ischejjel l-ohra li ghandu taht idejh u l-actar fl-Orfanatrofju, li gieb surmastrijiet inglizi u dahhal is-sistema ta's-suldati u ta' l-bahrin. Izda dana ma ghamlux ghaliex jaf li ic-civiltà ta' l-Europa collha hi gejjja m'il Italja u li meta dina chienet ga nazzjon u chellha il ghorrief cbar taghha f'il Brittannja chieniu ghadhom jibzghu m'ir-raghad u jimirhu gherieten f'il boschijiet.

Mela jeu il Gvern ghandu ragun fl-ischejjel l-ohra u fl-Orfanatrofju u allura jrid jahkar l'is-Salesjani biss ghaliex ma in-izertaux inglizi bhalu; jeu jecch ghandu tort hemm ma nafx ghala jrid jibda jfixchel u jgherrex il barra il dauna il habrieca patrijiet li minn mindu rifu go Ta's-Sliema ghamlu gid bla tarf u li ma jintesa katt.

Il condizzjonijiet li il Gvern ghamlilhom f'il cuntratt huma horox uisk u huma ma jistghu jokoghd u ghalihom u ghal-hecc chemm il darba ma jargax l-ura minnhom (haga li gvern ingliz ma tantx jaghmlu malajr) is-Salesjani jcollhom ijdauuru denbhom mnejn geuu u jhallu l-Istitut f'idejn il Gvern.

U min ijhallas il laham? AHNA BISS.

Is-Salesjani, ghad li jiddispjacihom hafna li uara li mex-xeu il kuddiem ghal hames snin shah u b'tant gid jcollhom

jerhuh, m'il aghda jsibu fejn ijmorru ghalix dauna il patrijiet ghal gid li jaghmlu cull fejn jirfsu jridhom cullhadd. Jiena naf li offretlhom fl-Irlanda palazz u artijiet cbar jecc ijridu jmorru jifthu Istitut hemm. Mela ghalihom xorta uahda li jokoghdu haun jeu band'ohra; il Gvern ma hu lankas sejjer ijbati xejn ghaliex ftit ijhabbel rasu jecc nimxu lura jeu il kuddiem u min ijbati tasseu hu il poplu, u l-actar in-nies ta Ta's-Sliema li minn mindu rifsu hemm is-Salesjani rau l-uliedhom migbura b'gid cbar ghal ruhhom u ghal gisimhom. Il Gvern ried ijghaddi dina il praspura baxx, baxx b'ha's-soltu izda l-Onor: Said chixiflu gha'uaru f'il Cunsill u urieh car u tond chemm tasseu b'il capricci coroh tieghu ma jridx il veru gid ta'l Maltin izda biss dac li jakbel lilu. Is-Segretarju ma gharafx jiddefendi ruhu ghaliex il Gvern ghandu tort biex ijbiegħ u f'loc li gieb ragunijiet sbih u ka'ujija kal biss li il patrijiet Salesjani chisru is-segriet ta' fiducja bhallichiecu is-Salesjani chellhom jibilghu dac li kal il Gvern bla ma jitniffu u jbaxxu rashom ghal dac collu li jghid hu, jeu inchella jaghmlu sorra minn h'ejjigħom u jparpru il barra chiss-inchiss bla ma lankas ijghidu ghaliex, bhallichiecu ghamlu xi barabandata u jisthu minnha. Nini! Nini!

Jiena nahseb li il Gvern billi issa inchixfet d'il praspura actar jihrax u jebbes rasu contra is-Salesjani u ghalhecc dauna jcollhom jitilku il barra mnejn geu bi hsara cbira ghal dauc il hafna zghazagh li chienu b'il hleua u b'il moghdrija collha kieghdin jerdghu minn ghandhom tagħlim tant ta' fejda u ta' gid.

Dina tcun prova ohra ma'l katta chemm tasseu il Gvern barrani li kieghed b'tant killa jahchimna ma jridx jarana inghaddu il kuddiem izda jrid biss ijsa'uatna fuk daharna b'il curba'ec bhal famusi Patrijiet Gesuiti li chellna u li jrid ijhalina f'il ghama chemm jista biex ma nintebhux fejn uassalna b'il capricci u b'il mohkrija chiefra tieghu.



BICE VASSALLO.



Nhar it-Tlieta li ghaddeu f'it-Teatru Manoel sar il Cuncert ta' imfahra pianista BICE VASSALLO, tfajla intelligentissima ta' ghaxar snin, taht il patrociniu ta' Gvernatur Leslie Rundle, ta' Lady Rundle, ta' Iskof Pace, ta' Ammirall Curzon-Howe, ta' Vici Ammirall Callaghan u Lady Callaghan, ta' Magg: Gen: Penton u Mrs Penton, ta' Lady Dingli, ta' Sir Joseph Carbone, G.C.M.G.; L.L.D. President; ta' Onor: Vzu. Frendo-Azzopardi, Avukat ta' Curuna u ta's-Sinjura tieghu u ta' Sir Richard Micallef K.C.M.G. u ta's-Sinjura tieghu u il kliegh mar biex ijghinu is-Socjeta ta' San Vincenz de Paoli ta' Belt. Il musica li il Prof: Paulin Vassallo (li ma hemmx bzonn infah-

har ghaliex il hila tieghu hi maghrufa minn cullhadd) ghazel biex tindakk minn bintu hi musica difficli tasseu. musica minn dic li jaghmlu cuncertisti guappi u m'hux tfajla ta' gl'axar snin li chemm chemm tilhak ma'l pjanu. Izda is-sena l-ohra ghad li chellha ucoll musica tkila hafna harget bl-unuri collha u ghalhecc ghamel seua li ghal d'is-sena ghazlilha programm hecc sabih u difficli. Fost il bcejje' li chien hemm f'il programm u li dakkithom fost applausi cbar insemmi biss l-Andante u ir-Rondo ta' Beethoven, l-Arabeke u il Io movimento ta' Schumann, l-Allegro con fuoco ta' Mendelssohn, il Valse, li Scherzo, in-Nocturne u il Berceuse ta' Chopin, u bcejje' ohra ta' Raff u ta' Fisher, li collha dakkithom b'rekka u b'il hleua li jsahru bhal ma sahru il cull minn chien hemm. Ghaldakstant m'hux biss nifirhila b'kalbi collha gha's-success li chellha izda nixtiekilha ghomor tuel halli tcattar l-onur ta' missierha u ta' pajjisha.

Barra minnha dakkeu tajjed hafna ucoll il vjolin is-Sinjuri R. Critien, M. Mortimer, S. Grech Ellul, u is-Sinjuri G. Cassar, U. Salafia, u S. Chevalier. Is-Sinjura T. Farugia dakkett tajjed hafna il vjolin cell ucoll; u geu imfahrin hafna ucoll G. Fenech, P. Cauchi, M. Alexandre u S. Galea ghaliex dakkeu tajjed tasseu.

Barra m'il bcejje' li semmejt saret ucoll l-Avemaria tant sabiha ta' Prof: Vassallo u li cantau fiha is-Sinjuri M. Mortimer, M. Zammit, M. Fammer, L. Vella, E. Mortimer, S. Critien, G. Calleja u A. De Gabriele, u is-Sinjuri E. Bacci, G. Caruana, G. Roveri, P. Pace u l-armonju dakkittu tajjed hafna is-Sinjura Bice Vassallo.

Dana irnexxa tiehed minn dauc il Cuncerti famusi li bhalhom biss jaf jatina il Prof: Vassallo li minn mindu gie Malta u fetah l-Istitut tant imfahhar tieghu hargu u hiergin barcata zghazagh ta' hila f'il musica li cattu il gieħ ta' dina il gzira f'dina l-arti tant sabiha li fiha tant irnexxeu ucoll Isouard, Azzopardi, Curmi u tant ohrajn.

Ghaldakstant nifirhila ma'l fjur ta' ahjar nies li chien hemm f'il Cuncert b'kalna collha u Alla ijseddaklu il bintu biex tcompli tcun gieħ ghaliħ u ghal pajjisna u jalla actar spiss ijsemmagħna minn dic il musica tant sabiha u li tant dakkeuha tajjed.

Brava Bice, *crescit eundo!*



FRAC.

Nitolbu gha'r-ruh ta' Patri Gesuita **Alfredu Gatt-Rutter**, li miet f'il Cullegg ta' Scutari (Albanija) ta' 32 sena, seua seū sentejn ura li ha il kuddiesa, bi pneumonia ka'ujija li ha m'il-logħob ta' l-*football*; u ta' Patri **Angelicu Briffa** ta' Ta' Giesu li miet ucoll f'il fjur ta' hajtu.



Nirringrazzja b'kalbi collha is-Sur Fons M. Galea m'il ctieb sabih li baghatli ta' l « Moghdija ta' z-Zmien » u li fik zeug farsi sbih hafna. Nixtieku nara ucoll f'dina il gabra xi cotba ta' fejda li jghallmu il poplu bhal dauc li hareg kabel biex fuk dina id-damma tant ta minn ijfahharha jcum jista jkieghed il mottu « *Giebha zeug dac li gharaf hallat il helu ma' l meħtieg.* »



FLAKKIF.

L'acbar fabbrica ta'l-labar ta'r-ras li haun f'id-dinja tinsab f'Birmingham, fl-Inghilterra, u minnha johorgu ma's-sebgha u tlietin miljun labra culljum.

F'Napli sejjrin jagħmlu banji li jesghu erbghin elt ruh u billi jcollhom l-ilma shun u chiesah ijcuu jistghu jservu tant gha's-sajf chemm ucoll gha'x-xitua.

F'Londra hemm fabbrica biex tagħmel sakajn ta' ghuda lill animala meta jicsruhom u jaktgħuhomlhom.

Billi f'bosta pajjisi l-arbli ta't-telegrafu jicollhom id-dud kiegh-din jagħmluhom ta' hgieg.

F'Inghilterra jidhlu m'il America biss ma' ghoxrin miljun sinna falza f'is-sena!

Gustav Jovanovitch, russu, hu il bniedem li għandu l-acbar ghadd ta' nghanġ f'id-dinja billi jlahhku miljun, seba mija u hamsin elf uahda. Biex jinducrauhom għandu ma' hamsa u tlietin elf chelb u dawna l-inghagh collha jirghau f'ix-xghari ta's-Siberja.

L-iksar triek li hemm f'Londra hi John's Street u ma fihix hlief bieb uiehed.

F'gazzetta indjana «Indian Spectator» krajna li ragel ta' sebghin sena izzeueg tiffa ta' disa snin!

F'America, f'Indianapolis, saret tigrija ta' motor-cars u uehed minnhom ta' Louis Strang gera mitt mil fi tneja u disghin minuta u nofs.

Meta mara gappuniza tmur f'hanut biex tixtri libsa trid tghid chemm il sena ghandha u jecchix mizzeuega jeule; ghaliex id-drappijiet fihom disinji u culuri li juru is-snin u jecchix mara hix mizzeuega jeule. Allahares d'il moda tidhol f'Malta ghax jinchief hafna ghideb!

Meta F'Londra tagħmel gurnata xita il huenet ta' West End jitilfu ma' mitt lira bejgh. T'at-tabacc biss jifirhu ghaliex ijbighu actar.

L-Escorial, ta' Toledo, fi Spanja gie mibni m'is-Sultan Filippu it-Tieni biex ijfaccar ir-rebha li għamel fuk il Francizi f'Saint Quintin. Billi il palazz iddedicah lill S. Laurenz ried li dana il palazz ijcuu fih il għamla ta' gradilja li fukha ha il martirju dana il kaddis. Cull strixxa ta' gradilja hi bini il vojtu hu btiehi u gonna, il holka ta' mancu cnisja famosa. Dana il palazz fih b'collox ma' elfejn camra, sitt t-elf bejn buieb u tueiki, tmienin tarag, tlieta u sebghin ghajn u bi tmienja u erbghin cantina għal hafna ta' imbit!

Veru capricc ta' Sultan spanjol!

Is-Suldati Spanjoli jiehdum bhala paga zeug soldi biss cull jum.

F'is-Siberja jahchem tant il bard li il halib ijbieghuhulec bhala maduma bajda.



SCOLA TA'T-TIFSIL.

Fi Strada Reale, numru 32, f'Birchircara, infethet Scola għda ta't-tifsil għa'r-rgiel u għa'n-nisa, collox fuk l-arti ta' geometrija. Min ijjrid jitghallew ijjur għand il PROF. VINCENZO GRECH li gie ippremjat minn Accademji ta' Londra, Parigi u Torino billi jaf ijfaccal hafna. Il hinijiet huma m'it-8 ta' f'il ghodu sa't-8 ta' f'il ghaxija. Jbiegh ucoll mudelli għal libbiesi ta' rgjel u ta' nisa bi prezzi jiet irhas.

Il Confoffa ta' 1799.

Dina hi uahda m'il bcejje l-actar sbih ta' l-Istorja tagħna ghaliex turina li il Maltin meta riedu rabbeu il hila biex kabzu għal pajjishom u ta' x'tagħmel seua saħansitra lill Franza li f'dac iz-żmien chienet, b'Napuljun, tbażza l'id-dinja collha. L-imhabba biss li meta lejn art tuelidu il gharef u kalbieni Dun Michiel Xerri hi b'iz-zejjed biex izzejjen l-isbah faccata ta' l-Istorja ta' cull nazzjon. Għalhecc billi da' granet dehret f'is-Salib miġjuba b'il malti m'is-Sur G. Muscat-Azopardi P.L. in-nota importanti hafna li chiteb il gharef storicu tagħna Monsignor Alfredu Mifsud, jidhri li ma naghmel xejn hafin li ingibha ucoll f'in-Nahla biex minn ma jakrax dic il gazzetta jcuu jista jakraha f'tieghi, u b'hecc din il bicca storja glorjusa tixxerred f'idejn cull hadd chif hakkha.

In-nota hi din:—

NOTA*

TA MONSINJUR CANONICU MIFSUD

Fuk il Confoffa tal Maltin biex jahbtu għal Belt fil II ta' Jannar 1799.

«Salvu Xerri, hu Dun Michiel, chiteb lill Capijet ta' r-Rhula fit-28 ta' Frar 1799, fejn talabhom il grazzja għat-tliet «Nepputijet tieghu, li chienu hargu mil Belt fl-24 ta' dac ix-xahar, biex ma icollhomx imorru jokoghdu Għaudek, chif chienet tghid għal cull-hadd il Ligi tal «Congress tal Maltin». U f'dic l'ittra isemmi il Zeza Farrugia, bint ohtu Mari, li chienet miz-zeuga ma Michel'Ang Pisani, hu dac li Spi-zjar (Ciccu Pisani) li il Francisi chienu zammeu għal zmien tuil makful fil habs ta' Sant-Jermu n imbagħad taub il meut, imhabba il confoffa li chienet saret l-Isla, f'auissu ta' kabel. Mela dauc li hallsu il laham fl'euuel u fit-tieni cumplott (tal Isla u ta' Marsamxett) chienu mhalltin xi ftit flimchien.

«Il uerrieta ta' Dun Michiel chienu Mari Salvu u Ganni, hutu: u meta gie iccundannat mil hames Imhallfin tal Korti-«Marzjali, taub iz-zmien biex jagħmel it-testment għand in-«Nutar Guseppi Bonavita.

«Ma Dun Michiel Xerri, li gie xcubettjat fis-17 ta' Jannar 1799, halla hajtu ucoll, imhabba l-istess haga, DUN BAR-TILMEU ZARB, «ta-Nurata» (1), li, billi ismu jinsab imnizzel fil Cumpannija tal Kassisin ta' haz-Zebbug, jista uiehed jif-hem li actarx chien minn dac ir-Rahal. Chif jinghad, Dun Bartilmeu Zarb chien impiegat San-Guan tal Belt fejn chienu isiru il-lakghat ta' dauc li chienu mxierchin fil «Confoffa».

«Aul-il-lejl li chellhom jahbtu għal Belt, x'uhud marru sabu il Canonicu Dun Pietru-Paul Muscat, Tesorier tal Cul-leggjata ta' San-Paul: u talbuh imur igibilhom minn għand l-Iskof is-sensja li icun «espost is-Sagrament fuk l'Artal» biex jirnexxi IS-SALT LI CHIENU SEJJRIN JATU: izda Monsinjur Labini uegibhom: «Ma rridx li il Cnisja tieghi tinda-«hal f'din il bicca.»

«Il ghodua ta' 11 ta' jannar fegget mghammxa. Il Capijet tal Confoffa ingabru cmieni fil Cnisja ta' San Guan: u,

(* Għalchemm l-ortografija fiha hafna sbalji hallejt collox chif inhu biex is-Sur Muscat Azzopardi ma jithanfexx. (A. Levanzin).

(1) Dun Miju, chif ighid il Professur Vassall li chienu izejjhulu (faccata 785).—Chittieba oħrajn isemmuh b'lakmu «ta-Nurata»: imm'issa, bit-thabric ta' Monsinjur Mifsud, kieghed jidher l-euuel darba cunjomu.—Dan il cunjom jinsab f'Ricors li għamel lill Cumissjoni ta' d-Demanju Nazzjonali is-sur Guze Zarb, hu Dun Miju, biex jiru; u li gie maktuh fit-28 ta' jannar 1799 (faccati 52 u 68 tat-Tieni Registru).

« uara li ghamlu id-devozzjoni tahhom, sejju il dauc li chel-
« lhom idokku il kniepel (b'sinjal ta' l ASSALT) u kalulhom
« li jistghu imorru il barra (ghax ma chien sejjer isir xejn).
« Din l-ahbar baghtu jatuha ucoll man-nies tahhom, seuua
« lil dauc li chienu tlesteu fil postijet collha biex jahbtu ghal
« Ghases u seuua lil dauc li chellhom jidhlu mil Campanja:
« imma, ja hasra! dauc li chienu mohbija Marsamxett ma
« ghandhiex tcun uaslitilhom fil hin.

« L'aghda, uakt il uirja ta's-Soldati fil «Pjazza ta' l Li-
« bertà»—jigifieri fil Pjazza il-cbira tal Belt, illum imsejja
« Pjazza San Giorg»—geu xcubettjati ghaxra mil Bdieua li
« chienu inkabdu. Geu ucoll arrestati, ghax hasbu hazin fihom,
« il Patrijet collha ta' San Dumincu, li bakghu iccalzrati fil
« habs ta Sant'Jermu sat-30 ta jannar (1799), gurnata li fiha
« il General Vaubois baghat jordna b'itra lil «Cumissjoni Mi-
« litari» li jintelku.—Uiehed cunjomu Satarjanu ghamilha ta
« Spjun u tauh il grazzja.—Saver Rossi, bejjeh il cotba, bin
« G'ann-Patist, halla ucoll hajjtu, (1) bhalma halliha Matteu
« Pulis.

« Il aerrieta ta Guliermu Lorenzi, li giè issentenzjat tliet
« ti jem kabel Dun Michiel, jigifieri fl-14 ta Jannar, chienu
« hutu Gulja u Catarin, mizzeugin ahua ll'ahua ma Guzepp u
« ma Censu Cammizuli, chif jidher mit-testment ta die l-istess
« gurnata, li jinsab fl'Attijet tan-Nutar Guseppi Bonavita.

« Is-Sur Borg, «Braret,» hallielna imnizzlin (f' Cuntratt li
« ghamel fit-8 ta jannar 1804, ghand in-Nutar Censu Alle-
« grettu) l'ismijet ta x'uhud minn dauc li geu xcubettjati im-
« habba l-ASSALT TA MARSAMXETT:

« Fidiel Mizzi, Nazju Mifsud u Gusepp Borg, mil Belt—
« Censu Busuttill u Frangisc Xerri, zeug Randi, minn Birchir-
« cara—Bertu Curmi u Natu Buħag'ar, zeug Regin, mil Belt—
« Anglu Attard zeug Rozi, u ibnu G'anni, minn Birchircara—
« G'amri Azzopardi, zeug Beneditta, mil Belt—G'usepp Cian-
« tar, zeug Mariann, minn Birchircara—G'anni, Fosca, missier
« Gherit, Luka Galjarda, zeug'ha, u Gerardu Scarpetta, zeug
« Dumınca mill'Isla—G'ulju Mamu, zeug Mari u Uigi Xiber-
« ras, mil Belt—u Pietru Psajla minn Birchircara.

« Matteu Camilleri, Toni Grec u G'usepp Micallef, it-tlieta
« m'il Belt, mietu fit-takbida ta Marsamxett: Matteu gie mkatta
« bcejjecc mil Francisi, G'usepp laktitu balla ta xcubetta u
« Toni ma nafux biex miet.

« Mil Battaljun tal Mostin, (2) mietu fit-tahbila ta Mar-
« samxett daun li sejjrin insemmu: Gusepp Galea, zeug Bat-
« tistina—Frangisc Xerri, zeug Grezz—Xmun Fenec, bin G'an-
« ni—G'usepp Xiberras, bin Salvu—Gusepp Camilleri, bin
« Pulchirja—Indri Galea—Salvu Aquilina—Frangisc Pisani—
« Paulu Galea—G'anni Sajd—Frangisc Chetcuti—Frangisc Fe-
« nec—G'anni Galea—Duminc Galea—Indri Bezzina—u Fran-
« gisc Borg.—Daun l'ismijet jinsabu imnizzlin min-Nutar Sa-
« ver Zarb, il Cap tal Battaljun ta h'Attard, f' Cuntratt li
« ghamel fil 10 ta marzu 1804. (3)

« Ganni Fenec, li chien ta uara il Cap ta' l ASSALT, u
« il Captan Salvu Vella, bin il mejjet Censu, m'il Belt, ir-

(1) *Il Canonico tal Catidral Monsinjur Rossi, haji u mim-
li bil ghomov, chien jisma in-Nanna tieghu tghid li dan Sa-
ver, karibhom, ma chienu sabulu ebda htija hlief li nizzel ismu
f'carta mictuba mis-Sur Mast tieghu.—Tghid dan is-Sur Mast
chien Dun Michiel?!*

(2) *Il Mostin, bhalma tafu, chienu ucoll taht idejn Censu
Braret fuk il Ghorghar u fit-trunciera ta' l Imrabat: nahsbu
li bosta minnhom mietu mgharrkin.*

(3) *Daun il Cuntratti tal 1804 chienu saru biex intghatat
xi ghajnuna mil Capijet tal Battaljuni lil familji ta dauc li
geu xcubettjati jenu mietu fit takbida.*

« nexxielhom isalvau—Is-sur Guze Bonavia, bin il mejjet Mi-
« chiel, mil Belt, chien mahhom ucoll «u chien inkabat mil
« Francisi» imma harbilhom.—U heles, fl-ahhar-nett, Lippu Pu-
« lis, bin il mejjet Toni, li chiea il Cap tas-Soldati mibghatin
« fl'imhazen tal Quarantina.

« Barra min daun li semmejna, hemm imfacrin f' Cuntratti
« ohra l'ismijet ta bosta nies li chien fit-tahbila ta Marsamxett
« u chellhom ix-xorti idabbru rashom.

« Fit-13 ta frar 1799, giè xcubettjat «usehed zagħzuh»
« minn tal Confoffa. Dan ma laktuhx tajjeb: u, billi, huma-
« u-ikieghduh fil catalett, bida iferfer, reg'ghu sparaulu tir ihor:
« imma x'hin uaslu bih ic-Cimiterju ta li Sptar, il Cappillan
« sab li chien għadu hajj u chien sejjer jagħmillu il Għizma,
« mita, f'dakka uahda, tmn Soldati francisi dahlu fuku b'herra
« cbira, tau xebgha xuabel fuk dac l-imsejchen ta zagħzuh
« u malli ruhu harget nezzgħuh minn huejg'u collha sa halleuh
« bil kmis biss.—Dan jidher mir-Rapport li ghamel lil «Cum-
« issjoni tal Gvern» id-Direttur ta li Spfar.

« L'Iskof Labini, fit-13 ta jannar, chien chiteb lill Cnmis-
« sarju Doublet, biex jitolbu li dauc li jig'u iccundannati għall
« meut ihalluhom jircievu is-Sagramenti.

«Fit-8 ta Marzu 1910.

«MONSINJUR A. MIFSUD.»



IL FAMILJI MALPIN.

(Jissociaū minn numru ta' kabel.)

IL PATRI GENERAL ABELA.

Dana hu il Patri Guzeppi Marija ta' l Kalb Imkaddsa ta' Gesu ta' t-Teresjani li kabel chien kassis bl-isem ucoll ta' Dun Guzepp. Dana għal għerfu u għal tjubitu laħak General ta' l Ordni ta' Santa Teresa bhal ma il Patri Micallef chien laħak General ta' l Agostinjani u il Patri Biagju de Oportis General ta' l Ordni ta' San Camillu de Lellis. Dana tūieled f' Hal Axak u studja f' is-Siminarju. Meta ha il kuddiesa hatruh biex ijghallem f' is-Siminarju stess billi chien ūera hila cbira, izda, actarx bl-istudju, marad u chellu jtlak. Meta fik, billi chien fkajjar, fetah scola f' Haz-Zabbar u beda jghallem l-abbatini u il xi seculari ucoll ta' dauc l-inħaūi. Izda billi b'il ftit sculari li chellu ma satax ijghaddi il kuddiem fetah l-iscola il Belt u beda jghallem il grammatica, ir-rettorica u il filosofija. Minn taht idejh harġu hafna irgiel u nies li għamlu gieh lill pajjis. Chien iħabrec ucoll hafna għal gid ta' l erūieħ. Chien Patri Spirituali ta' l Onorati u ħabrec hafna għal dina ix-Xirka u meta sar General ma insiħieħ izda ghakkadha ma' l Congregazzjoni tieghu ta' Ruma, fejn chien mar fl-1834 biex jilbes Teresjan u fejn ha l-abtu f' Santa Maria della Scala, f' il Provinċja Rumana. Ūara sena novizzjat intrabat f' idejn il Proprostu-General, Patri Onorju ta' Santa Teresa. Fl-1835 laħkuħ Lettur ta' l Filosofija f' il Cunvent ta' Caprarola. F'Mejju ta' l 1839 hatruh bhala Surmast ta' n-Novizzi f' Ruma f' il Cunvent della Scala. Fl-1840 laħak Prior ta' dana il Cunvent, u fl-1842 Procuratur-General. Fl-1847 hatruh General ta' l Ordni izda hu ma riedx jarfa pis hecc cbir li ma gegħlux il Cardinal Protettur ta' l Ordni li chien kieghed ijmixxi dac il Capitlu. F'cull ma irħeūlu f' idejh dejjem keda dmiru seūūa u hareġ bl-unur. Minn Lulju ta' l 1850 sa Ottubru ta' l 1851 ghamel il vista ta' l Cunventi ta' l Ordni u f' Ottubru chien gie jzur il Cunvent ta' Bormla. Meta spicċa minn General gie haūn Malta biex ijkatta l-ahħar jiem ta' hajjtu f' il quiet u fl-1856

sar Prior ta' l-Cunvent ta' Bormla. Miet fl-1862 u f'is-sacristija hemm ritratt tiegħu zghir b'chitba latina tahtu. Dana hu dac collu li stajt niġbor s'issa fuk il hajja ta' dana il Patri għaref li għamel unur lill Ordni tiegħu u lill pajjis, iżda nitma li xi tiegħed m'il hafna patrijiet ta' t-Teresjani li għandi hbieb tiegħi u li ma' xi uhud kattajt biċċa minn zghużiti jġibruli xi haġa aħjar halli incun nista inżidha ma' dac li għedt s'issa.

(*Jissoctaū*).



Esperanto

(*Jissocta minn numru ta' kabel.*)

Kabel inghaddu għal regoli oħra halli nagħmlu xi ftit tharriġ biex tifmu aħjar daċ li għaddejna u biex taraū chemm hi sabiha u hafifa dina il-lingwa.

LA HOMA KORPO.

Il gisem ta' l-bniedem.

La (1) homa (2) korpo havas (3) tri partojn (4). La *Il ta' l-bniedem gisem għandu tliet bcejjeċ.* L-unua (5) parto de la homa korpo estas la kapo. La dua (6) *eūel biċċa ta' l ta' l-bniedem gisem hi ir-ras.* *It-tieni* parto estas la trunko (7). La tria (8) parto estas (9) la *membiċċa hi il corp.* *It-tielet biċċa huma il membroj* (10). La homo havas unu (11) kapon (12), unu trunkon *bri.* *Il bniedem għandu ūahda ras, ūiehed corp* kaj kvar membrojn. La kvar membroj konsistas el *u erba membri.* *L-erba membri huma magħmula minn* du manoj (13) kaj el du piedoj. Sur la kapo estas *tnejn idejn u minn tnejn sakaja.* *Fuk ir-ras hemm* la haro (14). Sub la haro estas la kranio (15). La *ix-xagħar.* *Taht ix-xagħar hemm li scudella ta' r-ras.* *Il antaūa* (16) parto de la kranio estas la frunto (17). *ta' kuddiem biċċa ta' li scudella ta' r-ras hi il gbin.* Sub la frunto estas la du okuloj (18). Inter la du okuloj *Taht il gbin hemm iż-zeūg għajnejn.* *Bejn iż-zeūg għajnejn* estas la nazo. Sub la nazo estas la lipoj (19). *Ek-hemm l-imnieher.* *Taht l-imnieher hemm ix-xuftejn.* *Te-zistas supra* (20) kaj suba lipo. Sub la lipoj estas la *zisti ta' fuk u ta' taht xoffa.* *Taht ix-xuftejn hemm is-dentoj* (21). La homo havas tridekdu (22) dentojn. Sub *snien.* *Il bniedem għandu tnejn u tlietin snien.* *Taht* la lipoj kaj sub la dentoj estas ankaū (23) la lango (24). Sub la *ix-xuftejn u taht is-snien hemm ucoll l-ilsien.* *Taht ix-lipoj* estas la mentono (25). *Duflanke* (26) de la kapo estas *xuftejn hemm id-dakna.* *F'iz-zeūg nahħiet ta' ir-ras hemm* la du orelj (27). La haro estas nigra (28) aū blanka aū blon- *iż-zeūg ūidnejn* *Ix-xagħar hu isūed jeū abjad jeū is-da* (29); longa aū mallonga (30). Inter la kapo kaj la trunko *far; tūil jeū kasir.* *Bejn ir-ras u il corp* estas la kolo (31). La kolo kunligas (32) la kapon kun la *hemm il għonk.* *Il għonk ijgħakkad ir-ras ma' il* trunko. La trunko havas antaūan parton, malantaūan par- *corp.* *Il corp għandu ta' kuddiem biċċa, ta' ūara bi-* ton, kaj du flankojn. La antaūa parto estas la brusto (33); *ca u zeūg genbejn.* *Il ta' kuddiem biċċa hi is-sider;* la malantaūa estas la dorso (34). *Duflanke* de la trunko *ij ta' ūara hi id-dahar.* *F'iz-zeūg nahħat ta' il corp*

estas la ripoj (35). En la brusto estas la pulmoj kaj la *hemm il cusilji.* *Fi il sider hemm il pulmuni u il* koro (36), kiu estas en la maldekstra flanko de la brusto. *Sub* *kalb, li hi fi ix-xellughija nahħa ta' is-sider.* *Taht* la brusto estas la ventro (37). En la ventro estas la stomā- *is-sider hemm iż-żakk.* *Fi iż-żakk hemm l-istor-* ko (38), la intestoj (39), la lieno, la hepato (40) kaj la renj (41). *cu, l-imsaren, il milsa, il fūied u il clieūi.* Per la okuloj ni vidas, per la orelj ni aūdas, per *Bi il għajnejn aħna naraū, bi il ūidnejn aħna nisimghu, bi* la nazo ni flaras, per la lango ni parolas, per la *il imnieher aħna inxommu, bi il ilsien aħna nitshellmu, bi il* pulmoj ni spiras, per la stomako kaj intestoj ni di- *pulmuni aħna nieħdu in-nifs, bi il stoncu u imsaren aħna in-* gestas, per la manoj ni laboras, kaj per la piedoj ni *sajjru l-ichel, bi il idejn aħna nahħmu u bi il sakajn aħna* promenar (42), ni staras kaj kuras (43). La mano *nippassiġġaū aħna nokoghdu b'il ūieksa u nigru.* *L-id* havas kvin fingroj (44). Ni estas vivaj ne mor- *għandha hames sūaba.* *Aħna aħna hajjin m'hux mej-* taj. *tin.*

Inghaddu issa biex inżidu xi ftit tifsir:— (1). Ftacru li ar- *ticolu ma hemmx hlief tiegħed u li hu dejjem la.* (2). *Ho-* ma, billi jispiċċa bl-a hu l-aggettiv ta' homo (bniedem), chelma *gejja m'il-latin.* Ftacru li fl-Esperanto l-aggettiv jokgħod actarx *dejjem kuddiem in-nom bħal ma ngħidu a good man, un bel* *mattino.* (3). Il verb meta hu f'il present dejjem jispiċċa bl-as. (4). L-J hi it-turija ta' l plural u l-n ta' l accusattiv għaliex hu *l-oġgett ta' havas.* (5). *Unu tfsir ūiehed* biex tagħmlu aġget- *tiv iżzidu a.* (6). *Du tfsir tnejn; dua mela hu l-aggettiv.* (7). B'it-taljan *tronco.* (8). Hu l-aġgettiv ta' tri (tlieta). (9). Il present ta' *esti* (tcun). (10). Plural għax bl-j; b'it-taljan *membra.* (11). Fl-Esperanto tgħid dejjem *unu* tant ma' l mas- *chil chemm ucoll ma' l femminil.* (12). L'accusattiv ta' *havas.* (13). Plural. (14). Bl-ingliż *hair.* (15) B'it-taljan *cranio.* (16) B'il *ante* tfsir kuddiem; l-a tagħmilha aġgettiv. (17). B'it- *taljan fronte.* (18). B'il-latin *oculus* hi *għajn.* (19). *Lip* bl-ingliż (20). Tixbaħ it-taljana *sopra.* (21). *Denti* b'it-taljan. (22). *Dek* m'il grieg *għaxra, tri dek,* tfsir *tliet għaxriet* jeū *tlietin;* ūara *il għaxriet iżzid in-numri l-oħrajn; mela sesdek - sittin; okdek -* *tmienin; kvardekkvin - hamsa u erbgħin.* (23). *Anche* b'it-taljan (24). *Langue* b'il franciż; fl-ingliż hemm *Language* - lingwa. (25) *Menton* b'il franciż; *mento* b'it-taljan. (26). B'it-taljan *fian-* *co.* (27). *Oreille* b'il franciż. (28). *nigra* b'il latin tfsir *seūda.* (29). *Blonde* b'il franciż; *bionda* b'it-taljan. (30). Ftacru li il *cuntrarju ta' la haġa jsir billi iżzidu kadel MAL; mela malgranda* *zghir, malnova* kadim. (31). *Collo* b'it-taljan. (32). *Kun* tfsir *ma bħa't-taljan con; ligi* torbot bħal *legare* mela *torbot flim-* *chien.* (33). Bl-ingliż *breast.* (34) B'ha't-taljan. (35). Bl-ingliż *rib.* (36). *Cuore* b'it-taljan. (37). *Ventre* b'it-taljan. (38). *Sto-* *maco* b'it-taljan biss il-lehen ta' l k jinchiteb bħal ma nictbuh *f'il malti u bħal ma jinchiteb xi dakkiet fl-ingliż.* (39). B'it- *taljan intestina.* (40). B'il-latin *hepar.* (41). B'it-taljan *reni.* (42) *promener* b'il franciż. (43) *correre.* (44) *finger* bl-ingliż. *Hafna m'il cliem l-ieħor li ma kghadx inxebbahħulcom* *tagħirfuh ūiehidcom m'il liema ilsien hu gejj; u tintebħu ucoll* *li meta tafu b'it-taljan, bl-ingliż u xi ftit b'il franciż tifħmu* *l-Esperanto m'il eūel bla bżonn ta' dizzjunarju xejn.* Ir-re- *goli imbagħad huma dejjem l-istess bla eccezzjoni ta' xejn.* Għa- *la mela ma titgħallmuhx ilcoll? Illum tistgħu takraū ma' l mitt* *gazzetta u ma' l hames mitt ctieb differenti u ticcorrispondu* *m'il ankas ma' nofs miljun nies!?*



Għa'n - Nisa.

(*Jissocia minn numru ta' kabel.*)

Se il matrimonio può darci la massima felicità, è anche la più instabile delle combinazioni chimiche; il più delicato, il più intricato, il più fragile di tutti i meccanismi.

PAOLO MANTEGAZZA.

Uara li tcunu staksejtu seüa biex taraü jecce għandux xi vizzji dac li tcunu tfajtu għajnejcom fuku, u üara li tcunu sguri li hu b'sahħtu u bin is-sahħa, hemm b'zonn li intom tisthar-rgu b'ir-rekka collha haġa oħra ta' hteġa cbira — X'HILA GHANDU BIEX IJZOMM IL FAMILJA. L-imħabba hi haġa sabiħa üisk f'iz-züieg u minn għajrha ma għandecx għax tfit-txu izda bl-imħabba biss la tiecol, la tilbes, la thallas chera u lankas trabbi l-uliedec; m'hux biss izda in-nukkas ta' l-kriegħ tista tghid li dejjem joktol jeü ijtaffi l-imħabba. Isma x'ijghid il għaref Paülu Mantegazza li chiel m'il cvievet ta' l-hajja col-lha:— «*la povertà nel matrimonio è l'inferno; non vi è amore che resista alla lotta quotidiana colle necessità della vita. La miseria che s'impone a, figli col matrimonio è un delitto. Non si può immaginare quanto veleno ci sia nella povertà che si soffre in tre, in quattro, sotto il tetto di una casa angusta, misera; quanto inferno possa essere chiuso in un conto di sarta, che non si può pagare, nell'angoscia del pensiero di dover pagare fra pochi giorni il semestre della pigione.*

Mela jecce ma tridix takbez għal rasec f'dana l-infern ta' dina id-dinja biex tokghod tinxteüa kalb torturi l-actar cbar katt tizzeüüeg kabel ma il għarus tiegħec jicseb impieg seüa jeü kabel ma tcun sgura li f'in-negozju tiegħu miexi seüa b'ir-rieh f'il kala. U la tharisx biss lejn dac li jnizzel f'il cotba izda lejn dac li jdahhal, u minn dana ara x'ijhallas spej-jes u x'jieclulu in-nies minnhom. Il kriegħ veru f'cull ne- gozju, f'cull sengħa u f'cull professjoni hu dac li jifdal f'il but u m'hux dac li jinħazz b'il gips jeü b'il-lapes. Tharesx mela lejn il hafna bejgh izda lejn il kriegħ veru li kieghed jibka minnu. U ftacar li l-impieghi ma huma katt sguri; il- lum jahdem u l-aghda ta'z-züieg bagħtuh bħal ma gara bosta drabi. Mela torbotx fuk ir-rieh għaliex ijdur b'rased, u fuk collox, biex tcun actar sgura f'il hajja, ara li ma tizzeüüigx ma' ragel GHAZZIEN jeü STUPIDU. Meta ir-ragel li tiehu jfalli jeü jibagħtuh m'il impieg jecce hu haütieli u jecce hu in- telligenti jara chif jagħmel, ijhabrec u jistinca, u jibka sa jsib tokba oħra mnejn ijlakkat lokma hobz biex titrejku; izda jecce ijceun għazzien jitreccinlec cobba f'rocna u jridec tmur tara mnejn iggib il hobz int, b'is-seüa jeü b'id-dneüa, għaliex in- chella jixxenjalec jecce ma jmiddx idejħ fukec ucoll; u int ijcol- loc b'xi tliet kriemeç ijgebbdu ma' djulec jecce m'hux b'xi iehor imdendel ma sidrec ucoll tibda tmur issakkaf üicec üara bieb ommoc, üara bieb hutec jecce m'hux üara bieb il barranin ucoll; u dan hu imrar m'il actar kalil u l-actar jecce niesec ka- bel ma rieducx tieħdu jeü fethulec għajnejc u int üebbist ra- sec għaliex hsiht li «*una capanna ed un cuore*» chienü b'iz- zejjed biex tistgħu tghixu hienja flimchien.

Għadec ma tistax tifhem ja xbejba li moħhoc għadu mim- li bl-imħabba biss, x'velenu irkik hu meta tarac tneħhi üahda üara l-oħra, b'nofs prezz jeü inkas, l-erba xarbitelli li tcun ta- tec ommoc, il hajta deheb li jcolloc f'caxxunec merfugħa għal bnejtiet li jcolloc, il mobbli li l'ihom tcun imzejna darec; x'kasma ta' kalb iggarrab meta tibda tara li ma tistax tilbes bħal gara u l-actar li ma tistax tlibbes l-uliedec u tibghathom fl-ischej- jel bħal ta' haddieħor u meta cull min jafec jibda jicsar għaj- nejħ tukec jeü biex jibbissem jidħak jeü biex juric li gietu hienja minnec. U b'd-na it-tfettit u b'in-nukkas ta' l-ichel jih-

zien il halib ta' sidrec u it-tfal jibdgħu jisfaru u jimirdu u dac il mard r-a jcollocx mezzi biex tilkghu, biex issalva il min- tant batejt biex gibtu f'id-dinja. Uara actarx timrad int ucoll; u zeügec jibda jkatta il granet barra scartat m'id-dar u actarx jizdinga u jatiha għa'x-xorb jeü għal xi triek hażina. Fl-aħ- har tibda il muschetterija ta' l-mandati u ta' l-igsumbramenti, b'il frattarijiet u ix-xenati üara biebec u cull fejn timxi. u jibda cullhadd jiscartac, ibda minn niesec stess, għaliex jahseb li sejra titolbu xi haġa u forsi fl-aħħar, meta ma tiflahx ticcum- batti izjed, tiggarraf jeü fi triek hażina, jeü f'kabar, jeü f'Üied Incita.

Dana tridu?

Sgur li le għaliex allura aħjar torbot mażzra ma' għon- koc u tmur tinxtehet il baħar m'il eütel. U għalhecc ġa la darba ma tridix tasal f'dan kisu m'il bidu u tinxtehetx f'iz- züieg b'għajnejc magħluka b'it-tama li Alla jipprovdi biss. Alla jridec l-eütel tghin ruħec biex ijghinec hu.

Mela tixrix il ħall b'it-tama li jsirlec imbit, izda ixtri imbit m'il aħjar, pacenzja üara jecce ijsirlec ħall. KATT TIŻ- ZEÜÜEG RAGEL GHAZZIEN JEÜ INJURANT. Jecce jista jcollu għal hila tnejn jeü izjed tant aħjar għaliex, jecce ma jinfedx f'il hajja b'üahda jinfed b'oħra u jecce ma jaklax il üisk il ftit dejjem ijgibu id-dar biex tistgħu tolzaü u tpoġġat minn jum għal l-iehor.

Ftacrü li

«*Min jitma üisk f'it-tama*
«*It-tama tkarrak bih;*
«*Jagħmel ir-rih f'il bomblu.*
«*Jahseb li jsiefer bih.*»

Ibnu il pedament ta'z-züieg f'is-sod u m'hux fuk ir-ramel, għaliex xi dakkiet allavolja tibnuh fuk iz-zonkor f'il hajja jsiru tant terremoti kaüüija u jigu tant burraxchi cbar li jgarrfuhulec; aħseb u ara jecce tcun bnejt fuk it-tafal; ma l-eütel buffura ja- ka gozz gebel u jordomcom taħtu b'uliedcom b'collox li ma jcol- lhomx htija u li jcollhom actarx ijmorru jiggerreü f'it-torok, kalb it-tigrif u ic-čanfir, biex jitrejku imħabba f'il capriçc ta' l-genn tagħcom. U meta issib ruħec f'dina il basla collha x'jibkagh- lec minn die it-telfa cbira, minn die l-imħabba ta' l-genn li chellec lejn zeügec kabel hadtu? Xejn, jeü üisk ftit għaliex int bniedma u m'hux anġlu niezel m'is-sema u taht il killa ta' l-miserja l-ebda imħabba ma tista tibka tghix hadra u b'sah- hitha. Ijghidu Mantegazza:— «*Se hai un marito che non sappia lottare e vincere la moglie incomincia a sprezzarlo e ad odiarlo.*»

Mela ja xbejbiet li għadcom ma doktux l-imrar ta' l-hajja u li taħsbu li cull guvni, bħal Ernani, «*Sol di rose intreccianti vuol la vita*» isimghu minni u jecce ma issibux zagħ- zugh għal kalbcom, li tcunu thobbuh hafna, li jceun ijridcom biss għax ijhobbcom, li jceun b'sahħtu u bin is-sahħa, li jceun bla vizzji coroh u bla ma jhobb torok hziena, u li jceun jakla seüa, intelligenti u biezel, la tizzeüügux. Stenneü f'darcom għaliex min jistenna spiss jithenna.

LUCIJA LEVANZIN INGLOTT.

STORIA TAL PAPIET.

XXXVII.

S. LIBERJU.

Saltan għal għaxar snin, seba xhur u tliet t-ijjem. Lahak f'is- sena 352 u miet f'is-sena 363.

Ruman bin Aügustu. Dana hareġ ligi li ma tul ir-Randan ma chienux jistgħu jsiru caüzi f'il Korti u li min chien ijcollu- jieħu xi flus ma chienx jista jfittixhom f'dana iz-zmien. Co- stanzu bin l-Imperatur Costantinu hrax contra il Papa meta dana ma riedx jilka ir-rigali li bagħatlu gieghilhom, jorbtuħ u jgibuh kuddiemu; izda il Papa ma bażax minnu u baka shiħ f'il fehma tiegħu. Għaldakstant eziljah f'it-Tracja; izda billi hafna rumani kabzu għalih u talbu lil Costanzu li jarga jib- għatu f'Ruma, dana baža u ma kalx le, izda hañn chellu actarx jokghod moħbi. Fahħruh hafna kaddisin u fosthom Sant' Ambroġ u S. Basilju u il għaref chittieb Baronju sejjahlu «*il Cbir*» għal għerfu u għal kdusitu.

Min hu marid bl-ANEMIJA (takar ta'd-
demm) u jrid ijfiek F'GHOXRIN ġurnata jiehu

L' ELIXIR TA' S. VINCENS DE PAOLI

Is-Sur G. Muscat ūara għaxar snin ugiegħ
ta' ras kaŭi bla ma sata jfejku b'xejn ma't-tie-
let flixcun għaddielu collox. Is-Sur Rinaldu
Perini ucoll fejjak l-ibnu, ma't-tieni flixcun, minn anemija kaŭiija.
Daŭna is-sinjuri ucoll li sejr insemmu ippruvaŭh fukhom stess
jeŭ fuk xi hadd iehor u harġu jiftahru: Dr: Edward L. Vella; Dr.
Paolo Sammut (Sliema); Prof: Dr: C. Sammut; Prof: Dr: G. O.
Galea; Farm: C. Arpa; Farm: G. Gili; Prof: Dr: S. Grech; Onor:
Dr: A. Pullicino; Dr: L. Albanese; Negte: G. Tagliaferro; G. Sul-
tana; Ant: Diacono; Avv: Francesco Cardona u hafna oħrajn.

Jinbigħ fl-ispizzierija ta't-Tabib

FABRIZ BORG.—Il Belt.
267, STRADA REALE.



GHA'N = NERVUSI!

Meta thossoc għajjen, kalbec seŭda, nifsec maktugħ, bla
rkad u bla aptit, tishon għal xejn; meta tara collox icreh,
cullhadd jobogħdoc, collox imghaŭieg f'il hajja u tibchi jeŭ
tidhak għal xejn b'xejn ijcolloc dic il marda li jsejjhulha

NEVRASTENIJA

u jec tasseŭ hemm medicina li tista tfejjakha jeŭ li tagħmillec haf-
na gid hi

L=ANTINEVROTICU

TA'L

Prof: DE GIOVANNI

li chiteb l-isbah opra fuk dina il marda, u li giet imfahhra hafna
m'il ahjar tobba ta'l Italja. Timbiegħ fi flixchen għand

l-Ispizzjar ALFREDO CUMBO

ta' kuddiem il Club ta' Strada Rjali ta'l Belt.

IPPRUVAUHA! GID TISTA TAGHMEL BISS.

BRITANNIA

STABILIMENT G'DID

Ta' Ferramenti, Ghodod, Huejjeg ta'
Chimica u Fotografija, Zebgha, &c.



BRITANNIA

BRITANNIA

INJAM

ta'l ahmar, ta'l abjat, u ta'l eaŭba.

Collox m'il irhas u m'il ahjar.

BRITANNIA

FLUS! FLUS! FLUS!

Min ijrid jixtri jeŭ ijbigħ titol! b'il premju jeŭ bl-im-
ghax, u l-actar ta'l **Ferrovja Turchia Europea, Credit Foncier, Croce
Rossa** u oħrajn ijmur għand is-Sur **C. Bornaccini, Strada Forni,
Nru. 87, il Belt**, cull jum barra m'il festi u il hdud, m'it-tmienja
sa nofsinhar, fejn jicun jista jiehu ūcoll cull informazzjoni
oħra.

SNIEN! SNIEN! SNIEN!

Il **Chirurgu-Dentista Alfonso Urso** resak b'id-dar tiegħu actar
l-isfel f'il Pjazza ta' Rahal Gdid u għalhecc issa jokgħod
seŭa seŭ kuddiem il ghajn. Cull min ijfittxu għal kliegħ
jeŭ għa'x-xogħol ta's-snien barranin, li għalihom hu tant imfah-
har, ijsibu ūara nofs inhar dejjem id-dar.

Tridu tfieku f'kasir zmien u b'nefka zghira m'id-

DIABETE ?

Biex ma jibdielcomx uzau m'il actar fis il

FERMENTIN

li hu imfahhar hafna, chif hakku, m'il ahjar tobba.

Jinbigħ il Belt fl-Ispizzieriji:— ta's-Sur A. Cumbo, Strada Rjali, 26; ta's-Sur
Fabriz Borg, Sda Rjali, Nru. 267; ta's-Sur Fred Gera, Sda S. Giovanni, Nru. 4;
ta's-Sur Stilon, Sda Rjali, Nru. 245; u f'St. Paul's Pharmacy, Sda S. Paolo, Nru.
277. Bormla għand l-Ispizzjar G. Farrugia, Sda S. Paolo u Hal Kormi għand l-
Ispizzjari Nicola Spiteri u G'anni Gatt.

Morru għand l-Agent Morina ta' Strada Rjali ta'l Belt biex jaticom ctieb B'XEJN b'ic-certificati.

FI-EXCELSIOR BAR ta' **Riccardu Spiteri**, ta' Strada Vittoria, Nru. 37, l-Isla, issibu cull xorta ta' spirti, ta' imbejjet u ta' birra collox m'il ahjar qwalità. Ghandu camra privata ghal familji ucoll.

Min ijrid jixtri **LINCA TA'L ISTAMPA** seüda ghal cot-ba jeü ghal ġurnali, ta'l famusa **Fabbrica Lorilleaux**, bi rhis, jicteb Strada San Vincenzo No. 12, Ta's-Sliema.

Min ijcun ijrid jircanta xi hag'a u jrid jitlak-ha f'idejn seuua b'garanzija talli jcollu bi flus kiegh-din l-Anglo Egyptian Bank, u b'il ftehim li sa jumajn uara il bejgh ghandu jatic il flus, li jcunu dahlu f'idejc; u ma dana bi drittijiet l-actar moderati imur ghand

Is-Sur **DIOMEDE AZZOPARDI**

TA'

STRADA RJALI, Nru: 10^A. IL BELT,

fejn ijsib ucoll ghal bejgh cull xorta ta' mobbli u faj-jenzi, g'odda u seconda man, bi prezzijiet irhas tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-“Nahla tistampa ruhha fl-Istamperia “EMPIRE PRESS ta's-Sur Critien fi Strada Magazzini, Nru. 8, il Furana fen isir ucoll cull xorta ta' xoghol ta' stampa b'ir-rekka collha u bi prezzijiet irhas ferm.